

Şol gün geler...

Category: Goşgular, Kitapcy
написано kitapcy | 24 января, 2025
Şol gün geler... ŞOL GÜN GELER...



Şol gün geler...
Başgaça bor ähli zat.
Üýtgeşik bor adamlara garaýşym.
Begenjimden gözlem ýaşlap diýerin:
"Saňa men kän garaşdym."
Şol gün geler...
Dünýäni basaryn bagra.
Bütün durkum bilen öwrülip söýgä.
Hasam owadan borun-da şol gün,
Mähriban bolaryn hemmä.

Ähli gussalarymyň undaryn baryn,
Kineli günlerim ýatlamam gaýdyp.
Sesim goşup dutarymyň heňine,

Şirwan perdä galyp aýdaryn aýdym.

Hakykata meňzär ýalan diýenlem,
Dünýäniň bir syryn açaryn belkem.
Kalbyma dyngysyz berýän derdini
Ýazyp bilerin akja kagyza ýerläp.

Şol gün, armansyz ömrüm
Ýaşaryn,
Ýazaryn,
Tanaman özüm.

Bilbil KAKABAÝEWA. Goşgular